

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதி விசேஷமானது

අංක 1395/25 - 2005 ජූනි 03 වැනි සිකුරාදා - 2005.06.03
1395/25 ஆம் இலக்கம் - 2005 ஆம் ஆண்டு யூன் மாதம் 03 ஆந் திகதி வெள்ளிக்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி IV (அ) - மாகாண சபைகள்

மாகாண சபை அறிவித்தல்கள்

வடமேல் மாகாண சபை

2003 ஆம் ஆண்டின் 4 ஆம் இலக்க வடமேல் முன் பிள்ளைப்பருவக் கல்விச் சமவாயத்தின் கீழ்
ஆணை பிறப்பித்தல்

2003 ஆம் ஆண்டின் 4 ஆம் இலக்க, வடமேல் முன் பிள்ளைப்பருவ கல்வி அபிவிருத்திச் சமவாயத்தின் 27 ஆம் பிரிவின்படி அமைச்சருக்கு அளிக்கப்பட்டுள்ள அதிகாரத்தின் கீழ் பின்வருமாறு குறிப்பிடப்படும் ஆணை இத்தால் பிறப்பிக்கப்படுகின்றது. இவ்வாணை அரசு வர்த்தமானியில் பிரசுரிக்கப்படும் தினத்திலிருந்து அமுலிற்கு வரும்.

அதுல சரக்குமார விஜேசிங்க,
வடமேல் மாகாண முதல் அமைச்சரும் ; நிதி,
திட்டமிடல், சட்டமும் ஒழுங்கும், உள்ளூராட்சி
மாகாண பரிபாலனமும், மனிதவலு, கல்வி,
சூழல், வீதியும் போக்குவரத்தும், மகளிர்
விவகாரம் தொடர்பான அமைச்சரும்.

முதலமைச்சர் அலுவலகம்,
"மாளிகாவ",
குருநாகல்,
2005, மே 25.

I ஆவது அட்டவணை

முன் பிள்ளைப்பருவக் கல்வி அபிவிருத்தி நிறுவனம் தொடர்பான தரம்

முன் பிள்ளைப்பருவக் கல்வி அபிவிருத்தி நிறுவனம் ஒன்றினைப் புதிதாக ஆரம்பிக்கும்போதும், நடாத்தும்போதும் அந்நிறுவனம் உரிய தரத்தின்படி புனரமைப்புச் செய்வது தொடர்பாக பின்வரும் தரநிர்ணயம் விதிக்கப்படுகின்றது.

1. பூமியும் சுற்றாடலும் :

- (1) பூமிப்பிரதேசம் இயற்கை அனர்த்தங்களாலும் தொல்லைகளாலும் பாதிக்கப்படாதிருத்தல்.
- (2) வடமேல் மாகாண சபையினால் நிறைவேற்றப்பட்டுள்ள சூழல் சமவாயத்தில் குறிப்பிடப்பட்டுள்ள சூழல் மாசடைற் பண்புகள் அற்றதாயிருத்தல்.
- (3) பிள்ளைகளின் உளவிருத்திற்கும், பண்பு விருத்திற்கும் பாதிப்பு ஏற்படுத்தாத சூழலாக இருத்தல்.
- (4) அதிகளவு சனநெருக்கடியும், வாகனப் போக்குரத்து நெருக்கடியும் அற்ற சூழல்.
- (5) பாதிப்பு ஏற்படுத்தக்கூடிய அல்லது ஆபத்தான சூழலிலிருந்து ஆகக்குறைந்தது 100 மீற்றர் தூரத்திற்குள் அமையாதிருத்தல்.

2. நிறுவனத்தின் பாதுகாப்பு:

- (1) சுற்று மதிலினால், பாதுகாப்பு நுழைவாயிலினால் அல்லது பாதுகாப்பான வேலியினால் சூழப்பட்டிருத்தல்.
- (2) பிள்ளைகளின் பாதுகாப்புக் கருதி சிறப்பான பாதுகாப்பு நடவடிக்கைகள் ஏற்படுத்தப்பட்டிருத்தல்.
- (3) மின் உபகரணங்களும், தொகுப்புக்களும் மிகச்சிறந்த பாதுகாப்புடன் அமைக்கப்பட்டிருத்தல்.
- (4) உபயோகிக்கப்படும் உபகரணங்கள் உரிய தரத்தின்படி அமைந்திருந்தாலும், பிள்ளைகளின் சுகாதார நிலை பேணப்படக் கூடியதாக இருந்தாலும், ஆபத்தற்ற நிலையில் இருந்தாலும் உறுதிப்படுத்தப்படல் வேண்டும்.

3. கட்டிட இடவசதி:

- (1) சகல கட்டிடங்களும் நிரந்தர அமைப்புக்களாக இருத்தலுடன் தற்காலிக அல்லது குறைநிரந்தர கட்டிடமாயின் பிரதேச சபையின் அல்லது அரசின் அல்லது மாகாண சபையின் தொழில் நுட்பவல்லுநரின் தர உறுதி அனுமதி பெற்றதாயிருத்தல் வேண்டும்.
- (2) கட்டிடத்தின் நிலப்பரப்பு சீமெந்து இடப்பட்டு அல்லது அதுபோன்ற நிரந்தர அமைப்புடன் இருத்தலுடன் அறையின் சுவர்ப்பரப்பின் 1/7 பங்கு அல்லது அதற்கு மேற்பட்ட காற்றோட்ட வசதியுடைய கதவுகளையும், யன்னல்களையும் கொண்டதாக இருத்தல் அவசியம்.
- (3) ஒரு பிள்ளைக்காக 10 சதுர அடி இடம் வகுப்பறையில் ஒதுக்கப்பட வேண்டும்.

4. பொது வசதிகள்:

- (1) சுத்தமான குடிநீர் வசதியுடன் ஏனைய தேவைக்கான போதியளவு நீர் வசதியும்,
- (2) 25 பிள்ளைகளுக்கு ஒரு நீர் முத்திரைத் தடுப்புடனான மலசலகூடமும்,
- (3) பிள்ளைகள் விளையாடுவதற்கான போதிய விளையாட்டு முற்றம், இடவசதி, உடன் பிள்ளைகளின் செயற்பாட்டு அபிவிருத்திக்கு அவசியமான போதிய உபகரணங்கள் இருத்தலும்,
- (4) முதலுதவி வசதிப் பெட்டியும்,
- (5) சூழல் கட்டிடம் சுவர்ச்சியாகவும், சுகாதாரமாகவும் பேணப்படலும்,
- (6) பிள்ளைகட்குப் போதியளவு மேசை, கதிரை, தளபாட வசதிகளும்,
- (7) சமய வழிபாட்டிற்கான பொருத்தமான இடவசதியும் அவசியமானவையாகும்.

II ஆவது அட்டவணை

முன் பிள்ளைப்பருவக் கல்வி அபிவிருத்தி நிறுவனத்தின் ஆசிரிய/ஆசிரியைகளின் தகைமைகள்

1. முன் பிள்ளைப்பருவக் கல்வி அபிவிருத்தி நிறுவனத்தின் ஆசிரிய/ஆசிரியைகளின் ஆகக்குறைந்த தகைமைகள் பின்வருமாறு:

(அ) சாதாரண தகைமைகள்:

- (i) இலங்கைப் பிரசையாயிருத்தல்;
- (ii) வடமேல் மாகாண நிரந்தரப் பிரசையாயிருத்தல்;
- (iii) வயது 18 ற்குக் குறையாத 45 ற்கு மேற்படாதவர்;
- (iv) சிறந்த செளக்கிய நலமுடையவராக இருத்தல்.

(ஆ) கல்வித் தகைமைகள்:

- (i) க.பொ.த.(சா.த.) பரீட்சையில் சிங்களம்/தமிழ் மொழி, கணிதம், அழகியற்பாடம் உட்பட 6 பாடங்களில் சித்தியுடன் 3 விசேட சித்தி உடன் சித்தியும் க. பொ. த. (உ. த.) தேர்வில் 3 பாடங்களில் சித்தியையும் கொண்டிருத்தல்.

(ஆ) மேன்முறையீடு தொடர்பாக முகாமைத்துவச் சபையிடம் விசாரித்து அம்மேன்முறையீடு தொடர்பான தீர்மானத்தை எடுப்பதற்கு அமைச்சருக்கு இயலும். அமைச்சரினால் எடுக்கப்பட்ட தீர்மானம் ஆவதுடன் அது 21 நாட்களுக்குள் அம்மேல் முறையீட்டாளருக்குப் பணிப்பாளரினால் அறிவிக்கப்பட வேண்டும்.

IV ஆவது அட்டவணை

முன் பிள்ளைப்பருவக் கல்வி அபிவிருத்தி நிறுவனத்தை மேற்பார்வை செய்தலும் வழிநடத்தலும்

1. சமவாயத்தின் கூற்றுப்படி பணிப்பாளரினால் அல்லது அவரால் நியமிக்கப்படும் அதிகாரியினால் முன் பள்ளிக் கல்வி அபிவிருத்தி நிறுவனத்தை ஒரு வருடத்திற்கு ஒரு முறையாவது மேற்பார்வை செய்தல் வேண்டும்.
2. சீரான மட்டத்திலும், நிறுவனத்தின் குணநல அபிவிருத்தியுடனும் நிர்வகிக்கப்படும் வண்ணம் முகாமைத்துவச் சபையினால் அங்கீகரிக்கப்பட்ட சிபார்சுகள் அடங்கிய மாதிரிப் படிவத்தின் மூலம் மேற்பார்வையும் வழிநடத்தலும் செய்யப்படல் வேண்டும்.
3. ஏதாவதொரு நிறுவனத்தை மேற்பார்வை செய்யும்போது வெளிப்படும் குறைபாடுகள் ஏதுமிருப்பின் அவற்றை விலக்கி குணநல அபிவிருத்தியை ஏற்படுத்தும் நோக்குடன் பணிப்பாளரினால் நிறுவன முதல்வருக்குத் தெரியப்படுத்தல் வேண்டும்.
4. சுட்டிக் காட்டப்படும் குறைபாடுகளை நிவர்த்தி செய்து கொள்ளத் தவறும் நிறுவனங்கள் தொடர்பாக ஆய்ந்தறிவதற்கு முகாமைத்துவச் சபையானது மூன்று உறுப்பினர்களைக் கொண்ட குழுவொன்றை நியமித்தல் வேண்டும். அக்குழுவின் ஆய்வறிக்கையை அடிப்படையாகக் கொண்டு செயற்பட வேண்டியதுடன், பதிவினை இரத்துச் செய்வதற்குச் சிபார்சு செய்யப்பட்டிருக்கும் தருணத்தில் பதிவினை இரத்துச் செய்ய பணிப்பாளர் நடவடிக்கை எடுத்தல் வேண்டும்.
5. பதிவு இரத்துச் செய்யப்பட்ட பின்னர் தொடர்ந்தும் நிறுவனத்தை நடாத்திச் செல்லல் சமவாயத்தின்படி குற்றச் செயலாகும்.
6. அமைச்சரின் இணக்கத்துடன் முகாமைத்துவச் சபையினால் நிறுவனங்களின் பிள்ளைகளின் குணநல அபிவிருத்தி மேம்படும் வண்ணம் பிள்ளைகளின் -
- (அ) உறுப்புக்களின் பிரயோகத்தின் மூலம் அனுபவம் பெறவும் ;
- (ஆ) இலகுவான செயற்பாடுகள் மூலம் நன்னடத்தை அபிவிருத்தியும் தானாகச் செயற்படும் வண்ணம் ஊக்குவிக்கும் சூழல் நிலைமைகட்கும் ;
- (இ) இலகுவான சுகாதாரப் பழக்க வழக்கங்கள் மூலம் உடல்நல சூழல் நல பாதுகாப்பிற்கும் ;
- (ஈ) உடலுறுதி அபிவிருத்திக்கும் நடத்தைத் திறன் அபிவிருத்திக்கும் ;
- (உ) புத்திக் கூர்மை புத்தாக்கச் சக்தியை ஏற்படுத்தவும் ;
- (ஊ) சவால்களுக்கு முகங்கொடுக்கக்கூடிய சக்தியை அபிவிருத்தி செய்யவும் ;
- (எ) சமாதானம் சக ஜீவனம் மற்றும் சிநேக மனப்பான்மையை ஏற்படுத்தவும் ;
- (ஏ) விளையாட்டு மற்றும் செயற்பாடுகள் மூலம் ஆளுமை அபிவிருத்தியை ஏற்படுத்தி நிறுவனத்தின் உள்ளேயும் வெளியேயும் திருப்தியுடன் வாழவும் ;
- (ஐ) எதிர்காலக் கல்விக்கு சிறந்த அடிக்கல்லை ஏற்படுத்தவும் ;

V ஆவது அட்டவணை

பிள்ளைகளிடமிருந்து கட்டணம் அறவிடல்

1. முன் பிள்ளைக் கல்வி அபிவிருத்தி நிறுவனங்களுக்கு அனுமதிக்கப்படும் பிள்ளைகளிடமிருந்து அறவிடப்படும் கட்டணம் தொடர்பாக தீர்மானம் முகாமைத்துவச் சபையினால் செய்யப்படவேண்டும். கட்டணம் அறவிடப்படும்போது நிறுவனத்தின் சேவைத்தரம் மற்றும் வசதிகள் கணக்கிலெடுக்கப்படுவதுடன், ஒரு பிள்ளையிடமிருந்து மாதாந்தம் அறவிடப்படும் கட்டண அளவு பொதுவாகக் கணக்கிலெடுக்கப்பட வேண்டும். பொது நியதிகளை மீறிக் கட்டணத்தை அறவிட ஏதாவதொரு நிறுவனம் முற்பட்டால் அது தொடர்பான காரணங்களைப் பணிப்பாளர்களுக்குக் காட்டி விண்ணப்பிக்க வேண்டும்.
2. பணிப்பாளர் அவ் விண்ணப்பத்தை முகாமைத்துவச் சபைக்கு முன்வைத்து எடுக்கப்படும் தீர்மானம் நிறுவனத்திற்கு அறிவிக்கப்படல் வேண்டும்.
3. கட்டணம் அறவிடல் வருடத்திற்குள் காலத்திற்குக் காலம் திருத்தம் செய்தல் ஆகாது.
4. முகாமைத்துவச் சபையினால் விதிக்கப்படும் கட்டண அறவிடலை மீறி நடத்தல் சமவாய விதிமுறைகளின் கீழ் குற்றமாகும்.